

tamahine potiki he aroaro i kumea, i wania hoki hei Raukura hei piki kotuku ma tama i te marangai-areare.

Kaore i taea nga karakia nunui, roroa, whakawehi, tauhou te hopu haere. i roto i nga whaikorero a te rangai rau rangatira, nga uri whakatupu o Te Taihauauru. whakatau mai i te ope o Te Tairawhiti i whaka maanawa ai ki o ratou tupuna nga reo karangaranga i era nga ra." E! tenei te manuhiri-ta-a-rangi ka u ki Manukorihi, ko Waitara ki tenei kaokao ko Patea ki tera kaokao o Taranaki maunga! "Haere mai! Haere mai!

Koia ra enei te whakarapopototanga o nga kupu pohiri i Te Minita Maori me tona ope o Te Tairawhiti me o ratou rangatira o Te Wainui-a-rua. (Wanganui).

He nui hoki te tangi atu me te aroha i te kitenga atu i a Ta Maui, te iti rawa i te kurunga a tona mate taumaha, ano tona ahua he tangata iti rawa.

I roto i nga kupu whakautu a Ta A. T. Ngata mo nga kupu pohiri, i mihi atu ki te iwi mo nga kupu mo nga waiata me nga karakia nunui, hohonu, i takoto mai ki te marae. Otira i whakamarama ia me korero maori noa iho ratou: hei te reo marama, kia kitea atu ai te tino hiahia o Taranaki, he rima mano ranei, he tekau mano ranei, he rau mano ranei, he whenua he mena ranei, he whenua anake ranei. E mahara ana hoki ia he mea tika kia whakaturia he komiti mo Taranaki hei whakahaere i ana tumanakotanga mo nga hiahia o te iwi kia puta ai.

I whakaatu hoki ia ki te taonga a Ngati Tuwharetoa i Tongariro. whakaurua ana he Maori tetahi o te Komiti tuku ai hei putiputi mo te motu ki te Kawauatanga ara mo te whakahaere i taua taonga. E mahara ana ia he mea tika kia whakaurua kia rua nga Maori mo te Komiti whakahaere mo Taranaki maunga, kia whai waahi atu ai ano a Taranaki ki te maunga o ratou tupuna.

I whakamarama ano hoki ia ko tona hiahia kia whaka watea ake nga kaumatua ki tahaki, ka tuku mai i te hunga taitamariki kia whawha tahi ki nga tikanga o enei ra. Ki ta ratau hoki kei a ratou te kaha tinana me te kaha whakaa-ro. Ko nga ra kei mua he nui ke mo ratou, kua iti mai mo nga kaumatua, kia noho mai nga kaumatua hei tohutohu atu mo nga mea i he i o ratou nei ra a kia whakakaha atu i a ratou (te hunga taitamariki) kia haere whakamua tonu atu. I whakamahara atu ano ia mo nga hui nunui o Te Tairawhiti me Whanganui me Waikato he whakahaere tikanga, he rapurapu huarahi e mama ai te whaka nohonoho taitamariki ki runga i nga whenua, te tautoko i nga taitamariki maaka ki nga mahi ahuwahenua o ia ahua o ia ahua.

No te aonga ake o te ra, Hatarei Mei 18 o nga ra 10 a.m.